



گورنر KATHY HOCHUL

فوری ریلیز کے لیے: 2023/27/2

گورنر HOCHUL نے فیئر بیون، کایوگا کاؤنٹی میں سیلاب کی روک تھام کے پروجیکٹس کے سلسلے کی تعمیر کی تکمیل کا اعلان کیا ہے

ویسٹ بیرینر بار پارک ساحلی پٹی کو مستحکم کرنے اور اس کی حفاظت کے لیے \$1.8 ملین سے زیادہ مختص کیے گئے ہیں

کنگ سٹریٹ میں کشتی کے ریمپ اور پارکنگ کے علاقے میں بہتریاں لانے کے لیے تقریباً \$719,000 خرچ کیے جائیں گے تاکہ پانی کی سطح بلند ہونے کی صورتوں کے دوران کشتی کی گودی تک مسلسل رسائی کو یقینی بنایا جائے

\$656,500 لگائے جائیں گے تاکہ ساحلی پٹی کو مستحکم بنایا جائے اور لیک اسٹریٹ پمپ ہاؤس کی حفاظت کی جائے

\$487,600 کی رقم سے کائیج سٹریٹ پبلک پارک میں حفاظتی بند والی دیواروں کی مرمت اور بلندی میں اضافہ کیا جائے گا، تاکہ مستقبل میں سیلاب کے خطرے کو کم کیا جائے

ریاست نیویارک کے \$300 ملین کی لچک اور اقتصادی ترقی کی پہل کاری کا جزو

گورنر Kathy Hochul نے آج کایوگا کاؤنٹی کے گاؤں فیئر بیون میں سیلاب کی روک تھام کے پروجیکٹس کے ایک سلسلے کی تکمیل کا اعلان کیا ہے۔ ریاست نیویارک کے پائیداری اور اقتصادی ترقی کے اقدام کے ذریعے چار منصوبوں کو مکمل کرنے کے لیے گاؤں کو \$3.7 ملین دینے گئے ہیں۔ REDI کی جانب سے فنڈ شدہ پروجیکٹس سے مستقبل میں زیادہ بلند سیلاب آنے کی صورتوں کے اثرات کو کم کرنے اور کایوگا کاؤنٹی کی ساحلی پٹی کی پائیداری کو بہتر بنانے میں مدد ملے گی۔

"نیو یارک پر ایک خاص ذمہ داری عائد ہوتی ہے کہ وہ گریٹ لیکس کے محافظ بنیں اور ان کمیونٹیز میں رہنے والے لوگوں اور یہاں کام کرنے والے کاروباروں کے لیے ان گریٹ لیکس کی حفاظت کریں،" گورنر Hochul نے کہا۔ "چونکہ جھیل اونٹاریو اور دریائے سینٹ لارنس کے ساتھ رہنے والے اور کام کرنے والے رہائشیوں کو حالیہ برسوں میں بے انتہا مشکلات کا سامنا کرنا پڑا ہے، اسی لیے زیادہ مضبوط، زیادہ لچکدار کمیونٹیز بنانے میں مدد کے لیے، نیویارک کی جانب سے کارروائی کی جا رہی ہے۔ فیئر بیون میں بہتری کے کاموں کو آج پایہ تکمیل تک پہنچانے سے مدد ملے گی کہ مستقبل کے زیادہ بلند سیلاب آنے کے واقعات سے گاؤں کو محفوظ رکھا جائے اور اس بات کو یقینی بنایا جائے کہ آنے والی نسلوں کے لیے یہاں خوشحالی آئے۔"

2019 میں، جھیل اونٹاریو میں پانی کی سطح ریکارڈ حد تک بلند ہو گئی تھی جس کے نتیجے میں جھیل کی ساحلی پٹی کے ساتھ تمام کمیونٹیز میں تباہ کن سیلاب آیا تھا۔ ان شدید موسمی واقعات کی وجہ سے عوامی بنیادی ڈھانچہ تباہ ہو گیا تھا اور ویسٹ بیرینر بار پارک جیسے مشہور سیاحتی مقامات کا عوامی استعمال محدود ہو گیا تھا، جس کے نتیجے میں عوامی تحفظ اور مقامی معیشتوں پر منفی اثر پڑا تھا۔ REDI کمیشن نے کل چھ پروجیکٹس کے لیے گاؤں

کو \$5.25 ملین سے نوازا تھا۔ \$1.45 ملین کا Philips پارک واک وے REDI منصوبہ جاری و ساری ہے۔ گاؤں کے چھٹے اور پائیداری کے حتمی پروجیکٹ، اسٹینڈ بروک پارک میں بہتری لانے کے پروجیکٹ، کو REDI کمیشن سے \$73,900 موصول ہوئے اور اس کے رواں موسم بہار کے آخر میں شروع ہونے کی توقع ہے۔ آج جن مکمل ہونے والے پروجیکٹس کا اعلان کیا گیا وہ یہ ہیں:

**ویسٹ بیرینر بار پارک، \$1,863,381:** مسلسل سیلاب آنے اور تند و تیز لہروں کی کارستانی نے بیرینر بار کی ساحلی پٹی کو مٹا دیا ہے، جس کی وجہ سے پارک کے کچھ حصے زیر آب آ گئے تھے اور عوامی استعمال کے لیے رسائی سے باہر ہو گئے تھے۔ ویسٹ بیرینر بار پارک سیلاب کی روک تھام کے پروجیکٹ میں شامل ہے کہ جھیل اونٹاریو کے ساحل کی دوبارہ بحالی پر کام کیا جائے تاکہ ساحل سمندر کو اپنے مثالی حالات پر واپس لایا جا سکے جس کے نتیجے میں پانی تک عوام کی رسائی ممکن ہو اور ساحل سمندر اور پارک میں ایک خوشگوار تجربے سے لطف اٹھایا جائے۔ مزید برآں، لہروں کے زور کو کم کرنے اور لٹل سوڈس بے کی ساحلی پٹی کو کٹاؤ سے بچانے کے لیے زندگی سے بھرپور ایک ساحلی خطہ بنانے میں مدد کے لیے ساحل سے دور ایک چٹانی پُشتہ بھی بنایا گیا تھا۔

**کنگ اسٹریٹ ریمپ، \$718,619:** کنگ اسٹریٹ بوٹ ریمپ اور پارکنگ کا علاقہ لٹل سوڈس بے کی مغربی جانب پر واقع ہے۔ کشتی کا ریمپ، بے پر موجود بنیادی تفریحی مقامات میں سے ایک مقام ہے، جو ریاست بھر سے سیاحوں کو اپنی جانب راغب کرتا ہے۔ بلند سیلابی حالات کے دوران بوٹ ریمپ اور پارکنگ کے علاقے کو استعمال کے قابل بنا کر رکھنا بہت اہم تھا تاکہ بے کے اطراف میں واقع مقامی کاروباروں کی معاونت کی جائے۔ کنگ اسٹریٹ بوٹ ریمپ اور پارکنگ علاقے میں کیے گئے پائیداری کے اقدامات میں شامل ہے کہ موجودہ حفاظتی بند والی دیواروں کی بلندی کو بڑھایا جائے، کشتیوں کی کنکریٹ والے ریمپ سلیبوں کو تبدیل کیا جائے، اور حفاظتی بند والی دیواروں کے اوپری حصے میں حفاظتی جنگلے لگائے جائیں۔

**لیک اسٹریٹس پمپ ہاؤس، \$656,500:** جھیل کی بلند سطحوں کی وجہ سے لیک اسٹریٹ پمپ ہاؤس خطرے کی زد میں ہے، جس کے نتیجے میں یہ اہم عوامی سہولت، ناکامی اور پانی کے معیار پر سمجھوتہ کرنے کے خطرے کا شکار ہو گئی ہے۔ یہ پمپ ہاؤس فیئر بیون اسٹریٹ پارک اور مقامی رہائش گاہوں کی حفاظت کرتا ہے۔ پروجیکٹ میں لاگو کردہ سیلاب کے خاتمے کے اقدامات میں شامل ہے کہ کٹاؤ کو کنٹرول کرنے اور مستقبل میں سیلاب آنے کے خطرے کو کم کرنے کے لیے ساحلی پٹی کے ساتھ سٹیل کی چادروں کا پُشتہ اور پتھروں کے بند کی تنصیب انجام دی جائے۔

**لٹل سوڈس ہاربر/ کائیج اسٹریٹ پبلک پارک، \$487,600:** کائیج اسٹریٹ پبلک پارک، لٹل سوڈس بے کے مشرقی جانب واقع ہے اور اس بے میں ایک اہم تفریحی مقام ہے۔ جو اس بات کو یقینی بناتا ہے کہ پارک کا بوٹ ریمپ اور لنگر اندازی کا علاقہ زیادہ سیلابی پانی کے دوران بھی قابل استعمال رہے اور یہ کہ لٹل سوڈس ساحل تک مسلسل رسائی حاصل ہونا مقامی سیاحوں کی معیشت کو سہارا دینے کے لیے اہم ہے۔ کائیج اسٹریٹ پبلک پارک سیلاب سے روک تھام کے پروجیکٹ میں لاگو کردہ خطرے کو کم کرنے کے اقدامات میں شامل ہے کہ موجودہ کنکریٹ بوٹ ریمپ کی مرمت کی جائے، موجودہ حفاظتی بند والی دیواروں کی اونچائی کو بڑھایا جائے، اور حفاظتی بند والی دیواروں کے اوپر ایک حفاظتی جنگلے کا اضافہ کیا جائے۔ مزید برآں، لکڑی کی موجودہ ڈوک کو ایک تیرتی ہوئی ڈوک سے تبدیل کر دیا گیا تھا اور لانچ تک کے لیے اسفالٹ ٹرانیو کی مرمت اور دوبارہ بحالی کی گئی تھی۔

**ریاست نیو یارک کے محکمہ تحفظ ماحولیات (Department of Environmental Conservation، DEC) کے کمشنر اور REDI کمیشن کے شریک چیئرمین Basil Seggos نے کہا،** "گورنر Hochul کی ہدایت پر، DEC کی جانب سے جھیل اونٹاریو اور دریائے سینٹ لارنس کے ساحلوں پر سیلاب زدہ کمیونٹیز کے ساتھ مل کر مسلسل کام جاری ہے، تاکہ گھروں، کاروباروں، اور اہم میونسپل اثاثوں جیسے پارکس، پانی کے بنیادی ڈھانچے، اور سڑکوں کی حفاظت میں مدد کی جائے۔ فیئر بیون میں ان پروجیکٹس سے گاؤں کی ساحلی پٹی اور اہم ترین بنیادی ڈھانچے کی پائیداری کو تقویت ملے گی۔"

**نیویارک کے سیکرٹری برائے ریاست Robert Rodriguez نے کہا،** "نیویارک کی جانب سے جھیل اونٹاریو کی ساحلی پٹی کے ساتھ تبدیلی لانے والے پروجیکٹس کی نشاندہی اور ان کو ہدف بنانے کا کام جاری ہے تاکہ جھیل کے ساتھ رہنے والی کمیونٹیز کے لیے پائیداری میں بہتری لائی جائے۔ REDI پروگرام کے ذریعے، ریاستی اور مقامی

حکومتیں مل کر کام کر رہی ہیں تاکہ کایوگا کاؤنٹی میں ویسٹ بیرئیر بار پارک جیسے مشہور مقامات پر پانی کی انتہائی بلند سطحوں کا انتظام کیا جائے۔ اس تعمیرات میں ہماری سرمایہ کاری سے ایک مقبول سیاحتی مقام کو مضبوط بنانے میں مدد ملے گی، جو اس بات کو یقینی بنائے گا کہ یہ علاقائی معیشت کے ایک اہم جزو کے طور پر کام کرتی رہے اور مستقبل میں کمیونٹی کے مرکزی مقام کے طور پر طویل عرصے تک کام کرتی رہے۔"

**NYS دفتر برائے خدمات عامہ کی کمشنر Jeanette Moy نے کہا،** "گورنر Hochul کی قیادت کے تحت، ریاست نیویارک کا REDI پروگرام ایسے پروجیکٹس کو مکمل کر رہا ہے جو جھیل اونٹاریو اور دریائے سینٹ لارنس کے ساتھ سیلاب کے خطرے کی زد میں آنے والے علاقوں میں پائیداری لائیں گے۔ فیئر ہبون کے گاؤں میں، ان کوششوں سے کمیونٹی میں اہم بنیادی ڈھانچے کی مرمت، بہتری اور حفاظت کا کام ہو رہا ہے۔ یہ کوششیں علاقے کے رہائشیوں اور علاقے میں آنے والے سیاحوں کے لیے تفریحی مواقع کو بڑھا کر مقامی سیاحتی معیشت کو بھی فروغ دے رہی ہیں۔"

ریاست نیویارک کے محکمہ آمد و رفت کی کمشنر **Marie Therese Dominguez نے کہا،** "جھیل اونٹاریو سے لے کر فیئر ہبون کے گاؤں میں آنے والے سیلاب کے نتیجے میں ہونے والے نقصان کو میں نے دیکھا ہے اور میں موقع پر موجود تھی، اور چونکہ REDI کے فنڈ سے کیے جانے والے یہ پائیداری میں اضافہ کرنے کے اقدامات ہماری حفاظت کے لیے ضروری ہیں، اس لیے ساحلی پٹی کی کمیونٹیز، ریاستی محکمہ آمدورفت اس بات کے لیے پُر عزم ہیں کہ ہمارے بنیادی ڈھانچے کو مزید مضبوط بنانے کے لیے مقامی اور ریاستی حکومت میں اپنے شراکت داروں کے ساتھ مل کر کام کیا جائے۔ موسمیاتی تبدیلیوں کے نتیجے میں شدید موسمی واقعات اور پانی کی بلند ہوتی ہوئی سطحیں مزید بدتری کی طرف جا رہی ہیں، اور یوں حکمت عملی کے ساتھ کی گئی سرمایہ کاریوں کے ذریعے اب، ہم اس بات کو یقینی بنانے میں مدد کر رہے ہیں کہ مستقبل میں رہائشیوں اور کاروباروں کو بہتر طور پر تحفظ فراہم کیا جائے گا۔"

**اسمبلی کے اقلیتی رہنما Will Barclay نے کہا،** "فیئر ہبون میں ان اہم منصوبوں کی تکمیل سے کمیونٹی کو بے پناہ فوائد حاصل ہوں گے۔ لٹل سوڈس بے، زبردست تفریحی مواقع اور منفرد قدرتی وسائل پیش کرتا ہے جس کی تعریف بہت سے لوگ کرتے ہیں۔ علاقے کی سہولیات کو درست حالت میں رکھنے اور بحالی کے کام کرنے کے لیے سرمایہ کاریوں کی مدد سے رسائی کو بڑھانے میں مدد ملے گی اور علاقے میں آنے والے تمام لوگوں کے لیے لطف اندوزی میں اضافہ ہو گا۔ میں ان تمام لوگوں کو مبارکباد پیش کرتا ہوں جنہوں نے بہتری کے ان کاموں کو حقیقت کا روپ دینے کے لیے سخت محنت کی ہے۔"

**کایوگا کاؤنٹی کے صدر David Gould نے کہا،** "لگاتار کئی پروجیکٹس پر کام کرتے ہوئے، REDI پروگرام، جھیل اونٹاریو کے ساحلی علاقوں کی کمیونٹیز کو دوبارہ مضبوط بنانے میں مدد کر رہا ہے، جس میں اس بات کو یقینی بنایا جا رہا ہے کہ یہ علاقہ مستقبل میں آنے والے سیلاب کے حادثات کے لیے تیار ہے۔ اس علاقے میں پائیداری لانے کے لیے گورنر Hochul اور REDI ٹیم کی جانب سے مسلسل حمایت اور تعمیر کے عزم کے لیے، ہم انہیں سراہتے ہیں۔"

**فیئر ہبون گاؤں کے میئر James Basile نے کہا،** "REDI کے جو پروجیکٹس مکمل ہو چکے ہیں وہ بہت خوش آئند بہتری لانے والے پروجیکٹس ہیں جن میں لچکدار بنیادی ڈھانچہ شامل ہے جو پلان 2014 کے ذریعے متعارف کرائے گئے جھیل کی سطح پر نظرثانی کے اقدامات کی مدد سے سیلاب کے خطرے میں کمی لائے گا اور اس بات کو یقینی بنانے میں مدد کرے گا کہ عوامی اجتماعات کے لیے یہ مقبول عام مقامات، کھلے رہیں اور قابل رسائی ہوں۔ REDI کمیشن اور REDI ٹیم آپ کا شکریہ کہ آپ کے تعاون اور رہنمائی کی بدولت گاؤں میں ڈیزائن اور تعمیراتی عمل کو زیر غور لایا گیا ہے۔"

جھیل اونٹاریو اور دریائے سینٹ لارنس کے ساحلوں کے ساتھ سیلاب کے بڑھے ہوئے انداز کے جواب میں، ریاست نیویارک نے ساحلی علاقوں کی لچک کو بڑھانے اور خطے میں اقتصادی ترقی کو تقویت دینے کے لیے REDI قائم کیا تھا۔ REDI کی پانچ علاقائی منصوبہ بندی کمیٹیاں، جن میں آٹھ کاؤنٹیاں (نیاگرا اور اورلینز، مونرو، وائین، کایوگا اور آسویگو، اور جیفرسن اور سینٹ لارنس) کے نمائندے شامل تھے، مقامی ترجیحات، خطرے سے دوچار بنیادی

ڈھانچے اور دیگر اثاثوں، اور عوامی حفاظتی خدشات کی نشاندہی کے لیے قائم کی گئی تھیں۔ REDI کے ذریعے، ریاست نے کمیونٹیوں کو فائدہ پہنچانے اور جھیل اونٹاریو اور دریائے سینٹ لارنس کے ساتھ سیلاب کے خطرے کی زد میں آنے والے علاقوں میں پائیداری کو بہتر بنانے کے لیے \$300 ملین تک کا عزم کیا گیا ہے۔

موسم بہار 2019 میں ریاست کے REDI پروگرام کی تشکیل کے وقت سے، REDI کے فنڈ کردہ 134 مقامی اور علاقائی پروجیکٹس زیر تکمیل ہیں یا مکمل ہو چکے ہیں، جن میں تیاری کے مراحل میں موجود 41 پروجیکٹس، تعمیراتی مرحلے میں موجود 41 پروجیکٹس، اور مکمل شدہ 52 پروجیکٹس شامل ہیں۔

اضافی معلومات، پروجیکٹ پروفائلز اور REDI خبروں کے لیے، [یہاں](#) کلک کریں۔

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)